

సర్వే ఎమ్మెల్యే కవ్వంపల్లి సమీక్ష..

3లో

PCW
తెలుగు దినపత్రిక
PCW News Broadcasting PVT Ltd

ప్రజా సమస్యల పరిష్కారమే ప్రభుత్వ లక్ష్యం

3లో

Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 03 సంచిక - 212 ఎడిటర్: నయాంపాపా పేజీలు - 08 రూ - 03/- మంగళవారం 28 జులై 2026

శాంతియుత నిరసనలు తెలిపే హక్కు ఉంది

- ఇది ప్రజాస్వామ్యంలో రాజ్యాంగ ఇచ్చిన భరోసా
- చీఫ్ జస్టిస్ జస్టిస్ సూర్యకాంత్ అభిప్రాయం

2లో

పార్లమెంటులో కొనసాగిన ప్రతిష్టంభన

కృష్ణా జలాల్లో వాటాకు ఎపి డిమాండ్

- బ్రజేష్ కుమార్ బ్రీబ్జునల్ తీర్పును సవాల్ చేసిన ఎపి
- విచారణను సెషియంబర్కు వాయిదా వేసిన సుప్రీం

స్వాధీల్పి,జులై 27 (పిసిడబ్ల్యూ స్పృస్): కృష్ణా జలాల్లో వాటాకు సంబంధించి బ్రీజేష్ కుమార్ బ్రీబ్జునల్ తీర్పును సవాల్ చేస్తూ ఎపి ప్రభుత్వం దాఖలు చేసిన పిటిషన్పై సోమ వారం సుప్రీంకోర్టులో విచారణ జరిగింది. **మిగతా2లో...**

తక్కువ ధరలకే నాణ్యమైన జియ్యం

- ఆగస్ట్ 1 నుంచి రాష్ట్రంలో అమలు
- డిప్యూటీ సీఎం పవన్ కళ్యాణ్ వెల్లడి

2లో

- మోడీ, అమిత్ షాల క్షమాపణలకు పట్టు

- గందరగోళం మధ్యే సభ ముందుకు పేపర్ లీకేజీ సవరణ బిల్లు
- బిల్లును ప్రవేశ పెట్టిన కేంద్రమంత్రి జితేంద్ర సింగ్
- బిల్లు ప్రాధాన్యం దృష్ట్యా చర్చకు అనుమతించిన స్పీకర్
- విపక్ష సభ్యుల ఆందోళనతో సభను వాయిదా వేసిన స్పీకర్ ఓంబర్లా

స్వాధీల్పి,జులై 27 (పిసిడబ్ల్యూ స్పృస్): పార్లమెంట్ ఉభయ సభల్లో గందరగోళం కొనసాగింది. విద్యార్థులపై కేసులు ఎత్తివేత మొదలు, లాఠీఛార్జికి నిరసనగా ప్రధాని మోడీ, హోంమంత్రి అమిత్ షాల క్షమాపణలు చెప్పాలని డిమాండ్ చేస్తూ ఉభయ సభల్లో సభ్యులు ఆందోళనకు దిగారు. ప్రభుత్వానికి వ్యతిరేకంగా నినాదాలు చేశారు. ఈ క్రమంలో ఉభయ సభలు వాయిదా పడ్డాయి. గందరగోళం మధ్యే ప్రభుత్వం పేపర్ లీకేజీ సవరణ బిల్లును లోక్సభలో ప్రవేశ పెట్టింది. దీనిపై మాట్లాడేందుకు స్పీకర్ ఆహ్వానించినా వి పక్షాలు ముందుకు రాలేదు. నీట్-యూజీ **మిగతా2లో...**

ఆగస్ట్లో అసెంబ్లీ వర్షాకాల సమావేశాలు

- కసరత్తు చేస్తున్న ప్రభుత్వం

2లో

ఆకలితో ఏ విద్యార్థి ఉండకూడదు

- ఆర్థిక ఇబ్బందులు ఉన్నా పథకం ప్రారంభిస్తున్నాం- విద్యార్థుల సంక్షేమమే మా ప్రభుత్వ లక్ష్యం - అల్పాహార పథకాన్ని ప్రారంభించిన డిప్యూటీ సీఎం భట్టి

హైద్రా కమిషనర్ను తొలగించండి

- పదేపదే కోర్టు ఉల్లంఘనలకు పాల్పడడంపై ఆగ్రహం
- ఇలాంటి వ్యక్తి అదే పోస్టులో కొనసాగడం సరికాదు
- లోతుకుంటు భూముల వ్యవహారంపై హైకోర్టు విచారణ
- కోర్టులంటే గౌరవం ఉందంటూ క్షమాపణలు కోరిన రంగనాథ్

హైదరాబాద్,జులై 27 (పిసిడబ్ల్యూ స్పృస్): హైద్రా కమిషనర్ రంగనాథ్కు తెలంగాణ హైకోర్టులో గట్టి ఎదురుదెబ్బ తగిలింది. ఆయన్ను హైద్రా కమిషనర్ పోస్టు నుంచి తప్పించాలని సీఎస్ఎస్ ఆదేశించింది. రంగనాథ్పై 63 కోర్టు ధిక్కరణ పిటిషన్లు ఉన్నాయని ఉన్నత న్యాయస్థానం ఆగ్రహం వ్యక్తం చేసింది. కోర్టులను ఆశ్రయించే హక్కు ప్రతి ఒక్కరికీ ఉంటుందని పేర్కొంది. ఉన్నతాధికారిగా ఉన్న రంగనాథ్.. కోర్టు ఉత్తర్వులను ఇన్నిసార్లు ధిక్కరించడం సరికాదని ఆక్షేపించింది. మల్లాజిగిరి పరిధిలోని లోతుకుంట భూములకు సంబంధించి గతంలో ఉన్నత న్యాయస్థానం ఆదేశాలను హైద్రా ఉల్లంఘించిందంటూ శాంతా శ్రీరాం కన్వెక్షన్స్ ప్రైవేట్ లిమిటెడ్ కోర్టు ధిక్కరణ పిటిషన్ దాఖలు చేసింది. హైకోర్టు ఆదేశాలు ఉన్నా.. ఫెసింగ్స్ హైద్రా సిబ్బంది తొలగించారని పేర్కొంది. ఒకే పిటిషన్కు సంబంధించి **మిగతా2లో...**

మాజీ ఎమ్మెల్యే పెద్దికి కెసిఆర్ పరామర్శ

- ఆరోగ్య పరిస్థితిని అడిగి తెలుసుకున్న మాజీ సీఎం

హైదరాబాద్,జులై 27 (పిసిడబ్ల్యూ స్పృస్): మాజీ ఎమ్మెల్యే పెద్ది సుదర్శన్ రెడ్డిని మాజీ ముఖ్యమంత్రి, బీఆర్ఎస్ అధినేత కేసీఆర్ పరామర్శించారు. మాజీ ఎమ్మెల్యే పెద్ది సుదర్శన్ రెడ్డిని పరామర్శించేందుకు ఎర్రవెల్లిలోని నివాసం నుండి బయలుదేరి హైదరాబాద్లోని యశోద ఆస్పత్రికి చేరుకున్నారు. కేసీఆర్ యశోద ఆస్పత్రి వైద్యులతో మాట్లాడి పెద్ది సుదర్శన్ రెడ్డి ఆరోగ్య పరిస్థితిని, ఆయనకు అందుతున్న చికిత్స వివరాలను అడిగి తెలుసుకున్నారు. అనంతరం పెద్ది సుదర్శన్ రెడ్డి కుటుంబసభ్యులను పరామర్శించారు. పెద్ది కుటుంబసభ్యులకు కేసీఆర్ మనోధైర్యాన్ని అందించారు. కేసీఆర్ వెంట బీఆర్ఎస్ డిప్యూటీ ఛోసర్ లీడర్ హరీశ్ రావు, బీఆర్ఎస్ వర్కింగ్ ప్రెసిడెంట్ కేబీఆర్, మాజీ మంత్రి నత్తపతి రాథోడ్, మాజీ ఎంపీ జోగినపల్లి సంతోష్ కుమార్, మాజీ మంత్రి, ఎమ్మెల్యే తలసాని శ్రీనివాస్ యాదవ్, ఎమ్మెల్యే వల్లూ రాజేశ్వర్రెడ్డితో పాటు పలువురు పార్టీ నాయకులు ఉన్నారు. రెండు రోజుల క్రితమే యశోద హాస్పిటల్లో వైద్య పరీక్షలు చేయించుకున్న పెద్దికి ఆదివారం హనుమకొండలోని ఇంట్లో ఉదయం 7 గంటలకు తీవ్రమైన గుండెపోటు రాగా.. ఆయన భార్య స్వస్థు వెంటనే దగ్గరలోని రోహిణి హాస్పిటల్కు తీసుకెళ్లారు. కార్డియాలజిస్ట్ మమతారెడ్డి నేతృత్వంలో వైద్యుల బృందం వేగంగా స్పందించి అత్యవసర వైద్యం అందించారు. అత్యవసర సీపీఆర్ అనంతరం మెరుగైన వైద్యం కోసం పెద్ది సుదర్శన్ రెడ్డిని గ్రీన్ ఛానల్ ద్వారా హైదరాబాద్లోని యశోద దవాఖానకు తరలించారని తెలిసిందే.

సింగరేణిని భుష్ట పట్టించిన కెసిఆర్

డిప్యూటీ సీఎం భట్టి విక్రమార్కు ప్రారంభించారు. ఈ సందర్భంగా మాట్లాడుతూ.. రాష్ట్రంలో ఏ విద్యార్థి కూడా ఆర్థికరీతి పాఠశాలకు వెళ్లకూడదన్న లక్ష్యంతో సీఎం రేవంత్ రెడ్డి నేతృత్వంలోని కాంగ్రెస్ ప్రభుత్వం ఈ పథకాన్ని అమలు చేస్తోందని తెలిపారు. రాష్ట్రానికి ఆర్థిక ఇబ్బందులు ఉన్నప్పటికీ విద్యార్థుల ఆరోగ్యం, భవిష్యత్తును దృష్టిలో పెట్టుకుని ఆరోగ్యకరమైన అల్పాహారం అందించాలని ప్రభుత్వం నిర్ణయించిందని భట్టి పేర్కొన్నారు. ఖాళీ కడుపుతో పాఠశాలకు **మిగతా2లో...**

సింగరేణిని భుష్ట పట్టించిన కెసిఆర్

కాంగ్రెస్ వచ్చినా మారని పరిస్థితి: కేంద్రమంత్రి కిషన్ రెడ్డి విమర్శలు

స్వాధీల్పి,జులై 27 (పిసిడబ్ల్యూ స్పృస్): గత బీఆర్ఎస్ ప్రభుత్వం సింగరేణికి తీవ్ర నష్ట చేకూర్చిందని కేంద్రమంత్రి కిషన్ రెడ్డి విమర్శించారు. కాంగ్రెస్ ప్రభుత్వం వచ్చిన తర్వాత కూడా సింగరేణి మెరుగుపడటం లేదని వ్యాఖ్యానించారు. కేంద్రం 49 శాతం, తెలంగాణ ప్రభుత్వం 51 శాతం వాటాతో సింగరేణి కొనసాగుతోందని కేంద్ర మంత్రి తెలిపారు. దక్షిణ భారతదేశంలోనే అతిపెద్ద బొగ్గు కంపెనీ సింగరేణి అని కేంద్రమంత్రి కిషన్ రెడ్డి అన్నారు. సింగరేణి నుంచి కర్ణాటక, ఏపీ, మహారాష్ట్ర, ఎన్డీటీసీ కి బొగ్గు సరఫరా అవుతుందని తెలిపారు. మాజీ సీఎం కేసీఆర్.. సింగరేణికి తీరని ద్రోహం చేశారని కిషన్ రెడ్డి ఆగ్రహం వ్యక్తం చేశారు. సింగరేణి ఆదాయానికి గత ప్రభుత్వం గండికొట్టిందని ఆరోపించారు. రాజకీయ వేదికలకు సింగరేణిని వాడుకున్నారంటూ బీఆర్ఎస్, కేసీఆర్పై కేంద్ర మంత్రి కిషన్ రెడ్డి తీవ్ర స్థాయిలో **మిగతా2లో...**

ఆదర్శంగా మహిళాశ్రీలకు తెలంగాణ మోడల్ స్కూల్

హైదరాబాద్,27 (పిసిడబ్ల్యూ స్పృస్): మహిళాశ్రీలకు తెలంగాణ మోడల్ స్కూల్ పాఠశాలను రాష్ట్ర ప్రభుత్వ ప్రధాన కార్యదర్శి సంజయ్ జాజు నిదునాక్షిక్రంగా నందర్శించారు. సోమవారం మోడల్ స్కూల్ను నందర్శించి పాఠశాలలో విద్యా బోధన, మౌలిక వసతులు, విద్యార్థులకు **మిగతా2లో...**

ప్రజా సమస్యల పరిష్కారమే ప్రభుత్వ లక్ష్యం

ప్రజావాణిలో అర్జీలపై సబ్ కలెక్టర్ ప్రత్యేక దృష్టి
ప్రతి వినతికి ప్రాధాన్యం త్వరితగతిన పరిష్కారం
చూపాలని అధికారులకు ఆదేశాలు

కల్లూరు, జూలై 27 (పిసిడబ్ల్యూ స్కూప్): ప్రజల సమస్యలను క్షేత్రస్థాయిలో తెలుసుకుని, వేగవంతంగా పరిష్కరించడమే ప్రభుత్వ ప్రధాన లక్ష్యమని కల్లూరు సబ్ కలెక్టర్ అజయ్ యాదవ్ అన్నారు. ప్రజలకు జవాబుదారీతనంతో కూడిన పరిపాలన అందించాలనే ఉద్దేశంతో కల్లూరు సబ్ కలెక్టర్ కార్యాలయంలో సోమవారం నిర్వహించిన ప్రజా ఫిర్యాదుల స్వీకరణ కార్యక్రమంలో ఆయన ప్రజల నుంచి నేరుగా అర్జీలు స్వీకరించారు. మండలంలోని వివిధ గ్రామాలు నుంచి వచ్చిన ప్రజలు రెవెన్యూ, భూ సమస్యలు, అభివృద్ధి పనులు, సంక్షేమ పథకాల అమలు తదితర అంశాలపై తమ వినతిపత్రాలను సమర్పించారు. ప్రతి అర్జీని శ్రద్ధగా పరిశీలించిన సబ్ కలెక్టర్, సంబంధిత శాఖల అధికారులతో మాట్లాడి సమస్యల స్వరూపాన్ని



తెలుసుకున్నారు. ఈ సందర్భంగా సబ్ కలెక్టర్ అజయ్ యాదవ్ మాట్లాడుతూ ప్రజల సమస్యలను పెండింగ్లో ఉంచకుండా చట్టపరిధిలో త్వరితగతిన పరిష్కరించాలని అధికారులను ఆదేశించారు. ప్రతి వినతిని బాధ్యతగా తీసుకుని నిర్దిత గడువులో పరిష్కారం చూపాలని సూచించారు. ప్రజా సమస్యల పరిష్కారంలో ఎలాంటి నిర్లక్ష్యానికి తావులేకుండా సమన్వయంతో పనిచేయాలని, ప్రభుత్వంపై ప్రజల్లో విశ్వాసం మరింత పెరిగేలా సేవలందించాలని స్పష్టం

చేశారు. ప్రభుత్వం చేపడుతున్న ప్రజాకేంద్రీకృత పాలనలో ప్రజావాణి కార్యక్రమం కీలక వేదికగా నిలుస్తోందని, ప్రజలు కార్యాలయాల చుట్టూ తిరగాల్సిన అవసరం లేకుండా నేరుగా తమ సమస్యలను అధికారుల దృష్టికి తీసుకువచ్చే అవకాశం కల్పించడం ఈ కార్యక్రమం ప్రత్యేకత అని అధికారులు తెలిపారు. సబ్ కలెక్టర్ అజయ్ యాదవ్ ప్రజల సమస్యలను ఓర్పుతో ఆలకిస్తూ, వెంటనే సంబంధిత అధికారులకు ఆదేశాలు జారీ చేయడం కార్యక్రమానికి వచ్చిన ప్రజల్లో విశ్వాసాన్ని పెంచింది. ప్రజలకు వేగవంతమైన, పారదర్శకమైన, జవాబుదారీతనంతో కూడిన పాలన అందించడంలో సబ్ కలెక్టర్ చూపుతున్న ప్రత్యేక చొరవ ప్రభుత్వ లక్ష్యాల అమలుకు దోహదపడుతోందని పలువురు అభిప్రాయపడ్డారు. ఈ కార్యక్రమంలో వివిధ శాఖలకు చెందిన ఆయా మండలాల స్థాయి అధికారులు పాల్గొని ప్రజల నుంచి అందిన అర్జీలను స్వీకరించి, తక్షణ చర్యలకు అవసరమైన ప్రక్రియను ప్రారంభించారు.

రీ-సర్వే పనుల్లో వేగం పెంచండి

పాకలగూడెంలో క్షేత్రస్థాయిలో
సబ్-కలెక్టర్ అజయ్ యాదవ్ పరిశీలన..
బేతుపల్లి ఆన్లైన్ డేటా ఎంట్రీపై ఆదేశాలు

సత్తుపల్లి, జూలై 27 (పిసిడబ్ల్యూ స్కూప్): సత్తుపల్లి మండలం పాకలగూడెం గ్రామంలో కొనసాగుతున్న రీ-సర్వే పనులను సబ్-కలెక్టర్ అజయ్ యాదవ్ సోమవారం క్షేత్రస్థాయిలో పరిశీలించారు. ఈ సందర్భంగా సర్వే ప్రక్రియ పురోగతిని సమీక్షించిన ఆయన, పనులను నాణ్యతతో పాటు నిర్దిత గడువులోగా పూర్తి చేయాలని సంబంధిత సర్వే సిబ్బందికి సూచించారు. సర్వే సందర్భంగా భూ సరిహద్దులు, ఫీల్డ్ స్థాయిలో చేపడుతున్న కొలతల ప్రక్రియను పరిశీలించిన సబ్-కలెక్టర్ అజయ్ యాదవ్ ఎలాంటి పొరపాట్లకు తావు లేకుండా ప్రతి వివరాన్ని



క్షుణ్ణంగా నమోదు చేయాలని అధికారులను ఆదేశించారు. భూ యజమానులకు ఇబ్బందులు తలెత్తకుండా పారదర్శకంగా రీ-సర్వే చేపట్టాలని సూచించారు. అనంతరం బేతుపల్లి గ్రామ రీ-సర్వేకు సంబంధించిన ఆన్లైన్ డేటా ఎంట్రీ ప్రక్రియను



పర్యవేక్షించారు. సర్వే ద్వారా సేకరించిన వివరాలను ఎలాంటి జాప్యం లేకుండా ఖచ్చితత్వంతో ఆన్లైన్లో నమోదు చేసి ఎప్పటికప్పుడు నవీకరించాలని అధికారులకు స్పష్టం చేశారు. రీ-సర్వే ప్రక్రియలో నాణ్యత, పారదర్శకత, వేగం మూడు అంశాలకు సమాన ప్రాధాన్యత ఇవ్వాలని సూచించారు.

19వ డివిజన్ రేకుల్లో రూ.15వ ఆర్థిక సంఘం నిధులతో మంచినీటి పైపులైన్ పనులకు శంకుస్థాపన

ప్రతి ఇంటికి స్వచ్ఛమైన తాగునీరు అందించడమే
లక్ష్యం: నగర మేయర్ కొలగాని శ్రీనివాస్

కరీంనగర్ టౌన్ జూలై 27(పిసిడబ్ల్యూ స్కూప్): కరీంనగర్ నగర ప్రజలకు మెరుగైన తాగునీటి సౌకర్యాలను కల్పించే దిశగా నగరపాలక సంస్థ మరో కీలక అడుగు వేసింది. నగరపాలక సంస్థ 19వ డివిజన్ రేకుర్ల ప్రాంతంలో 15వ ఆర్థిక సంఘం (15వ పైసాన్స్ కమిషన్) నిధులతో చేపట్టనున్న మంచినీటి పైపులైన్ పనులకు కరీంనగర్ శాసనసభ్యులు గంగుల కమలాకర్ తో కలిసి నగర మేయర్ కొలగాని శ్రీనివాస్ శంకుస్థాపన చేశారు. ఈ సందర్భంగా మేయర్ కొలగాని శ్రీనివాస్ మాట్లాడుతూ, వేగంగా విస్తరిస్తున్న నగర అవసరాలకు



అనుగుణంగా తాగునీటి సరఫరా వ్యవస్థను మరింత బలోపేతం చేస్తున్నామని తెలిపారు. ప్రజలకు ఎలాంటి ఇబ్బందులు తలెత్తకుండా నాణ్యమైన తాగునీటిని ప్రతి ఇంటికి అందించేందుకు నగరపాలక సంస్థ పలు

అభివృద్ధి కార్యక్రమాలు అమలు చేస్తున్నామని చెప్పారు. ప్రజల అవసరాలను దృష్టిలో ఉంచుకుని ప్రతి డివిజన్లో మౌలిక వసతుల అభివృద్ధికి ప్రాధాన్యత ఇస్తున్నామని, రోడ్లు, డ్రైనేజీలు, తాగునీటి పైపులైన్లు, వీధి దీపాలు వంటి మౌలిక సదుపాయాల కల్పనలో ఎలాంటి రాజీ ఉండదని స్పష్టం చేశారు. అభివృద్ధి పనులను నాణ్యతా ప్రమాణాలతో, నిర్దిత గడువులోపు పూర్తి చేసి ప్రజలకు అందుబాటులోకి తీసుకురావాలని సంబంధిత అధికారులను ఆదేశించారు. డిప్యూటీ మేయర్ లివై, సునీల్ రావు, స్థానిక కార్పొరేటర్ లినుదగోని మాధవి కృష్ణ, కార్పొరేటర్లు లివడతం మల్లేశం, లింగగిళ్ల జయశ్రీ, మున్సిపల్ అధికారులు, ప్రజాప్రతినిధులు, స్థానిక నాయకులు, డివిజన్ ప్రజలు పెద్ద సంఖ్యలో పాల్గొన్నారు.

సర్పై ఎమ్మెల్యే కవ్వంపల్లి సమీక్ష..

కరీంనగర్ జిల్లా జూలై 27(పిసిడబ్ల్యూ స్కూప్): ఎల్ఎండి కాలనీలోని ప్రజాభవన్లో సోమవారం సౌఖ్య ఇంటెన్సివ్ రివిజన్ (ఎస్ఐఆర్) ఇంటింటి గణన ప్రక్రియపై మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ పార్టీ బీబీఎల్ఎం, పార్టీ మండలాధ్యక్షులు, ముఖ్యనాయకులతో ఆయన సమీక్ష సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ, మానకొండూర్ నియోజకవర్గ పరిధిలోని అన్ని గ్రామాల్లో బాతల వారీగా ఎస్ఐఆర్ ప్రక్రియను నూటికి నూరు శాతం పూర్తి చేయాలని పార్టీ నాయకులు, కార్యకర్తలకు సూచించారు. ప్రతి ఇంటిని సందర్శించి ఓటర్ల వివరాలను క్షుణ్ణంగా నమోదు చేయడంతో పాటు అర్హులైన ప్రతి ఒక్కరి పేరు ఓటరు జాబితాలో ఉండేలా ప్రత్యేక శ్రద్ధ తీసుకోవాలని కోరారు. ఎస్ఐఆర్ ప్రక్రియ విజయవంతం కావడానికి పార్టీ శ్రేణులంతా సమన్వయంతో పనిచేయాలని, ఎలాంటి లోపాలు లేకుండా ఇంటింటి గణనను పూర్తి చేయాలని ఎమ్మెల్యే పిలుపునిచ్చారు. సమావేశంలో కాంగ్రెస్ పార్టీ మండల అధ్యక్షులు, ముఖ్య నాయకులు, కార్యకర్తలు పాల్గొన్నారు. ఈ సమావేశంలో కాంగ్రెస్ పార్టీ పార్లమెంట్ నియోజకవర్గ ఇంచార్జ్ కూన శ్రీశైలం గౌడ్, పార్లమెంట్ నియోజకవర్గ సర్ ఇంచార్జ్ సుంతోష్ ముదిరాజ్, మానకొండూర్ నియోజకవర్గ సర్ ఇంచార్జ్ గిరి కొండల్ రెడ్డి, ఓసీసీ సభ్యుడు బత్తిన శ్రీనివాస్



గౌడ్, బ్లాక్ కాంగ్రెస్ అధ్యక్షులు అధ్యక్షులు ఒగ్గు దామోదర్, తాళ్లపల్లి సంపత్ గౌడ్, మండల పార్టీ అధ్యక్షులు బండారి రమేష్(తిమ్మాపూర్), ద్యావ శ్రీనివాస్ రెడ్డి (మానకొండూర్), బండారి తిరుపతి(శంకరపట్నం), లింగాల శ్రీనివాస్ (బెజ్జికి),

మార్కెట్ కమిటీ చైర్మన్ మర్రి ఓదెలు యాదవ్, వైస్ చైర్మన్ రామిడి తిరుమల్ రెడ్డి, సున్నూలపూర్ సింగిల్ బండి చైర్మన్ మోరపల్లి రమణారెడ్డి, బొట్ల కిషన్, మాతంగి సహదేవ్, దుర్గం తిరుపతి, శాసనగౌడ శ్రావణ్.బి.మహేందర్, బొంగోని సునీల్, పాల్గొన్నారు.

ఆగస్టు 18న సర్పార్ సర్వాయి పాపన్న గౌడ్ జయంతిని అధికారికంగా నిర్వహించాలి

● వరంగల్, హనుమకొండ కలెక్టర్లకు 'టీజివైఎస్' వినతి



వరంగల్ జూలై 27 (పిసిడబ్ల్యూ స్కూప్): బహుజన విప్లవ వీరుడు, స్వరాజ్య స్థాపకుడు సర్పార్ సర్వాయి పాపన్న గౌడ్ మహారాజ్ జయంతి వేడుకలను ఆగస్టు 18న గ్రామ స్థాయి నుండి జిల్లా స్థాయి వరకు ప్రభుత్వ ఆధ్వర్యంలో ఘనంగా నిర్వహించాలని తెలంగాణ గౌడ యువజన సంఘం ('టీజివైఎస్') రాష్ట్ర అధ్యక్షుడు, జెఎస్ చైర్మన్ గట్టు నరేష్ గౌడ్ డిమాండ్ చేశారు. ఈ మేరకు ఓ ఆధ్వర్యంలో వరంగల్, హనుమకొండ జిల్లాల కలెక్టర్లకు వినతి పత్రాలు సమర్పించారు. ఈ సందర్భంగా గట్టు నరేష్ గౌడ్ మాట్లాడుతూ... పాపన్న గౌడ్ బహుజన ఆత్మగౌరవానికి, పోరాట స్ఫూర్తికి ప్రతీక అని కొనియాడారు. ఆయన త్యాగాలను నేటి తరానికి తెలియజేసేలా ప్రజాప్రతినిధులు, గౌడ మరియు బహుజన సంఘాలను భాగస్వామ్యం చేస్తూ జయంతిని అధికారికంగా నిర్వహించేందుకు అధికారులకు ముందస్తు ఆదేశాలు ఇవ్వాలని కలెక్టర్లను కోరారు. అలాగే జిల్లా స్థాయి ప్రధాన కార్యక్రమాన్ని బహిరంగ ప్రాంగణంలో ఘనంగా ఏర్పాటు చేయాలని విజ్ఞప్తి చేశారు. ఈ కార్యక్రమంలో గౌడ సంఘాల నాయకులు బండారి జనార్దన్ గౌడ్, చిర్ర సుమన్ గౌడ్, నాగపూరి వెంకటేశ్ గౌడ్, నరేష్ గౌడ్ తదితరులు పాల్గొన్నారు.

గ్రేటర్ వరంగల్ 'టీఆర్ఎస్' జిల్లా అధ్యక్షుడిగా డాక్టర్ నడిపెల్లి వెంకటేశ్వర్ రావు



వరంగల్ టౌన్, జూలై 27 (పిసిడబ్ల్యూ స్కూప్): తెలంగాణ రక్షణ సేన (టీఆర్ఎస్) పార్టీ సంస్థాగత విస్తరణలో భాగంగా గ్రేటర్ వరంగల్ జిల్లా అధ్యక్షుడిగా సీనియర్ నాయకులు, లయన్ డాక్టర్ నడిపెల్లి వెంకటేశ్వర్ రావు నియామకమయ్యారు. ఈ మేరకు పార్టీ వ్యవస్థాపక అధ్యక్షురాలు కల్వకుంట్ల కవిత ఆదేశాల మేరకు అధిష్టానం సోమవారం రోజున నియామక పత్రాన్ని విడుదల చేసింది. ఈ బాధ్యత ద్వారా గ్రేటర్ వరంగల్ మున్సిపల్ కార్పొరేషన్లోని 66 డివిజన్లతో పాటు వరంగల్ తూర్పు, వరంగల్ పశ్చిమ, వర్ధన్నపేట నియోజకవర్గాల్లో పార్టీ కార్యకలాపాలను వెంకటేశ్వర్ రావు పర్యవేక్షించనున్నారు. ఆయన నియామకం పట్ల పార్టీ నాయకులు, కార్యకర్తలు సంతోషం వ్యక్తం చేస్తూ శుభాకాంక్షలు తెలిపారు. ఈ సందర్భంగా డాక్టర్ నడిపెల్లి వెంకటేశ్వర్ రావు మాట్లాడుతూ.. తనపై నమ్మకంతో కీలక బాధ్యతలు అప్పగించిన పార్టీ అధినేత కల్వకుంట్ల కవితకు కృతజ్ఞతలు తెలిపారు. గ్రేటర్ వరంగల్లో పార్టీ సంస్థాగత నిర్మాణాన్ని క్షేత్రస్థాయి నుంచి మరింత బలోపేతం చేస్తానని, కార్యకర్తలను సమన్వయం చేస్తూ ప్రజాసమస్యల పరిష్కారానికి కృషి చేస్తానని పేర్కొన్నారు. రాబోయే గ్రేటర్ వరంగల్ మున్సిపల్ కార్పొరేషన్ (GWMC) ఎన్నికల్లో అత్యధిక డివిజన్లు గెలుచుకోవడమే తమ ప్రధాన లక్ష్యమని స్పష్టం చేశారు. కల్వకుంట్ల కవిత నాయకత్వంలో టీఆర్ఎస్ను బలమైన రాజకీయ శక్తిగా తీర్చిదిద్దేందుకు అంకితభావంతో పనిచేస్తానని వెల్లడించారు.

యువతపై దమనకాండకు బాధ్యులు ఎవరు? బండి సంజయ్పై కోమటిరెడ్డి నరేందర్ రెడ్డి విమర్శలు



కరీంనగర్ టౌన్ జూలై 27(పిసిడబ్ల్యూ స్కూప్): యువతపై జరిగిన దమనకాండకు కేంద్ర హోంశాఖ సహాయమంత్రి బండి సంజయ్ కూడా బాధ్యత వహించాలని మాజీ సుదా చైర్మన్ కోమటిరెడ్డి నరేందర్ రెడ్డి ఆరోపించారు. మాటలు కోటలు దాటి బండి సంజయ్, యువకులపై జరిగిన దాడుల విషయంలో మాత్రం ఎందుకు స్పందించడం లేదని ప్రశ్నించారు. ముఖ్యమంత్రి రేవంత్ రెడ్డి యువశక్తి కోసం చేసిన ప్రతిపాదనలు చిత్తశుద్ధితో అమలు చేయించేందుకు కృషి చేయాలని ఆయన సూచించారు. అలాగే ప్రాణాలు కోల్పోయిన యువకుల కుటుంబాలను ప్రభుత్వం ఆదుకోవాలని, యువతపై నమోదైన కేసులను వెంటనే ఎత్తివేయాలని డిమాండ్ చేశారు. యువకులపై జరిగిన దాష్టీకానికి ప్రధాని నరేంద్ర మోదీ, కేంద్ర హోంమంత్రి అమిత్ షా క్షమాపణలు చెప్పాలని కోమటిరెడ్డి నరేందర్ రెడ్డి డిమాండ్ చేశారు. ఇప్పటికైనా కేంద్ర హోంశాఖ సహాయమంత్రి బండి సంజయ్ యువత సమస్యలపై స్పందించి వారి తరపున మాట్లాడాలని కోరారు. పదేళ్ల బీఆర్ఎస్ పాలనలో నిరుద్యోగ యువతకు ఉద్యోగాలు కల్పిస్తామని చెప్పి మోసం చేశారని కోమటిరెడ్డి నరేందర్ రెడ్డి విమర్శించారు.

మత్తు రహిత యువతతోనే వికసిత్ భారత్ సాధ్యం: నగర మేయర్ కొలగాని శ్రీనివాస్

వాగ్ శ్రీనివాస్ కళాశాలలో ఘనంగా “నశా ముక్త యువ ఫర్ వికసిత్ భారత్” కార్యక్రమం

తిమ్మాపూర్ జూలై 27 (పీసీడబ్ల్యూ న్యూస్): మత్తు పదార్థాలకు దూరంగా ఉంటూ విద్య, నైపుణ్యం, క్రమశిక్షణ, దేశభక్తితో ముందుకు సాగే యువతే వికసిత్ భారత్ నిర్మాణానికి బలమైన పునాది అవుతుందని కరీంనగర్ నగర మేయర్ కొలగాని శ్రీనివాస్ అన్నారు. వాగ్ శ్రీనివాస్ ఇంజనీరింగ్ కళాశాలలో నిర్వహించిన “నశా ముక్త యువ ఫర్ వికసిత్ భారత్” అవగాహన కార్యక్రమంలో ముఖ్య అతిథిగా పాల్గొన్న ఆయన విద్యార్థులను ఉద్దేశించి ప్రసంగించారు. ఈ సందర్భంగా మేయర్ మాట్లాడుతూ, యువత తమ జీవిత లక్ష్యాల సాధనలో ఎలాంటి పరిస్థితుల్లోనూ మాదకద్రవ్యాల వైపు ఆకర్షితులు కాకూడదని సూచించారు. దేశ అభివృద్ధికి యువశక్తి ప్రధాన బలమని, యువత సక్రమ దిశలో పయనిస్తేనే భారతదేశం ప్రపంచంలో అగ్రస్థానానికి చేరుకుంటుందని అన్నారు. తాను కేవలం నగర మేయర్ గా మాత్రమే కాకుండా ఒకప్పుడు నెహ్రూ యువ కేంద్ర (వీఐ) వాలంటీర్ గా గ్రామీణ ప్రాంతాల్లో సేవా కార్యక్రమాల్లో పాల్గొన్న యువకుడినని గుర్తు చేసుకున్నారు. సమాజానికి నిష్పార్థంగా సేవ చేసిన వారిని ప్రజలు ఎప్పుడీకైనా గుర్తించి గౌరవిస్తారని, అదే తన ప్రజా జీవితానికి పునాదిగా నిలిచిందని తెలిపారు. ప్రజల ఆశీర్వాదంతో చిన్న వయసులోనే కరీంనగర్ నగర మేయర్ గా సేవ చేసే అవకాశం లభించడం తన వ్యక్తిగత విజయం కాదని, యువతపై ప్రజలు ఉంచిన విశ్వాసానికి ప్రతీక అని పేర్కొన్నారు. ప్రతి యువకుడు సమాజం కోసం ఆలోచిస్తూ ముందుకు సాగితే నాయకత్వ అవకాశాలు సహజంగానే వస్తాయని అన్నారు. ప్రధానమంత్రి నరేంద్ర మోదీ ప్రతిపాదించిన “వికసిత్



భారత్ ఏ2047“లి లక్ష్య సాధనలో యువత పాత్ర అత్యంత కీలకమని మేయర్ పేర్కొన్నారు. అభివృద్ధి చెందిన భారతదేశాన్ని నిర్మించాలంటే విద్యతో పాటు నైపుణ్యం, క్రమశిక్షణ, ఆరోగ్యకరమైన జీవన విధానం, సాంకేతిక పరిజ్ఞానంపై పట్టు, దేశభక్తి వంటి విలువలను ప్రతి యువకుడు అలవరచుకోవాలని సూచించారు. కేంద్ర ప్రభుత్వం చేపట్టిన లి“నశా ముక్త యువ ఫర్ వికసిత్ భారత్” ఉద్యమం యువతను మాదకద్రవ్యాల వ్యసనానికి దూరంగా ఉంచి, వారి శక్తి, ప్రతిభ, సామర్థ్యాలను దేశ నిర్మాణంలో వినియోగించేందుకు ప్రారంభించిన మహత్తర కార్యక్రమమని వివరించారు. భారత అంతరిక్ష రంగంలో యువత సాధించిన విజయాలను ప్రస్తావిస్తూ స్పెరూట్ ఏరోస్పేస్ యువ ఇంజనీర్స్ ప్రస్థానాన్ని ఉదాహరణగా చెప్పారు. చిన్న కలలో ప్రారంభమైన వారి ప్రయాణం నేడు భారతదేశానికి అంతర్జాతీయ గుర్తింపు తీసుకొచ్చిందని, లక్ష్యంపై నమ్మకం, కష్టపడి పనిచేసే తత్వం, దేశంపై ప్రేమ ఉంటే ఏ యువకుడైనా అసాధ్యమైన సుసాధ్యం చేయగలడని పేర్కొన్నారు. నేటి కళాశాల విద్యార్థులలోనే



రేపటి శాస్త్రవేత్తలు, వైద్యులు, ఇంజనీర్లు, ఐఏఎస్ అధికారులు, పారిశ్రామికవేత్తలు, స్పార్ట్స్ వ్యవస్థాపకులు, ప్రజాప్రతినిధులు ఉన్నారని అన్నారు. ఒక తప్పు అలవాటు జీవితాన్ని నాశనం చేస్తుందని, కానీ ఒక మంచి లక్ష్యం జీవితాన్ని మాత్రమే కాదు దేశ భవిష్యత్తును కూడా మార్చగలదని చెప్పారు. విద్యార్థులు తమ జీవితాన్ని మత్తుకు కాకుండా విజ్ఞానానికి, ఆవిష్కరణలకు, పరిశోధనలకు అంకితం చేయాలని విలువునిస్తూ, లి“మత్తుకు దూరంగా ఉండండి... మీ లక్ష్యాలకు దగ్గరగా ఉండండి. సిగరెట్ కాదు... సైన్స్ పట్టుకోండి. మత్తు కాదు... మేధాసే మీ అసలైన శక్తి“లి అని ఉద్ఘోషించారు. కార్యక్రమంలో నిర్వహించిన డాన్స్, సంగీతం, నుక్వడ్ నాటక్, డిటేట్, పెయింటింగ్, రీల్ మేకింగ్, ఫోటోగ్రఫీ, రైటింగ్, స్లామ్ పోయెట్లీ వంటి పోటీలు విద్యార్థుల్లో సృజనాత్మకతను పెంపొందించడంతో పాటు మత్తు పదార్థాల దుష్పరిణామాలపై సమాజంలో చైతన్యం తీసుకువచ్చే వేదికలుగా నిలుస్తాయని కొనియాడారు. ప్రతి విద్యార్థి తన తల్లిదండ్రులకు గర్వకారణంగా, సమాజానికి ఆదర్శంగా, దేశ అభివృద్ధికి తోడ్పడే



బాధ్యతాయుత పౌరుడిగా ఎదగాలని ఆకాంక్షించిన మేయర్, కరీంనగర్ నగరంలో యువత అభివృద్ధి, నైపుణ్య వికాసం, సామాజిక చైతన్యానికి సంబంధించిన ప్రతి మంచి కార్యక్రమానికి నగరపాలక సంస్థ తరపున ఎల్లప్పుడూ సంపూర్ణ సహకారం అందిస్తామని హామీ ఇచ్చారు.

ఎస్సీ, ఎస్టీ కేసులో బాధితులకు భద్రతను కల్పించండి

- లంబాడి హక్కుల పోరాట సమితి రాష్ట్ర అధ్యక్షులు బానోతు భద్రనాయక్
- అట్రాసిటీ కేసులో నిందితులకు స్టేషన్ బెయిల్ - బాధితులకు ఆందోళన
- నిందితులను వెంటనే రిమాండ్ చేయాలి
- బెదిరింపుల నీడలో జీవిస్తున్నామని గ్రీవెన్స్ కోర్టులో కలెక్టర్ కు వినతి



ఖమ్మం ప్రతినిధి, జూలై 27 (పీసీడబ్ల్యూ న్యూస్) : ఎస్సీ, ఎస్టీ (అట్రాసిటీస్) చట్టం కింద కేసు నమోదైనప్పటికీ నిందితులు స్టేషన్ బెయిల్ పై విడుదల కావడంతో బాధితుల్లో తీవ్ర ఆందోళనకు కారణమైంది. చట్టం తమకు రక్షణ కల్పిస్తుందనే నమ్మకంతో ఫిర్యాదు చేసిన బాధితులు, ఇప్పుడు అదే నిందితుల నుంచి బెదిరింపులు ఎదురయ్యే పరిస్థితి నెలకొనడం అత్యంత భాదాకారమని, నిందితులకు స్టేషన్ బెయిల్ ను వెంటనే రద్దుచేసి రిమాండ్ కు తరలించాలని బాధితురాలు బానోతు కళావతి, లంబాడి హక్కుల పోరాట సమితి రాష్ట్ర అధ్యక్షుడు బానోతు భద్ర నాయక్ తో కలిసి సోమవారం గ్రీవెన్స్ కోర్టు కలెక్టర్ కు వినతిపత్రం సమర్పించారు. ఈ సందర్భంగా వారు మాట్లాడుతూ.. చట్టం బాధితులకు రక్షణ కల్పించేందుకు ఉద్దేశించినప్పటికీ, నిందితులు బయట స్వేచ్ఛగా

అన్నారు. ఖమ్మం నగరంలోని రామచంద్రయ్య నగర్ (మమత హాస్పిటల్ రోడ్డు)లో ఇటీవల మహిళలపై జరిగిన పాశవిక దాడి ఫలనంలో నమోదైన ఎస్సీ, ఎస్టీ అట్రాసిటీ కేసులో నిందితులకు స్టేషన్ బెయిల్ మంజూరు చేయడాన్ని వ్యతిరేకిస్తూ బాధితురాలు బానోతు కళావతి, లంబాడి హక్కుల పోరాట సమితి రాష్ట్ర అధ్యక్షుడు బానోతు భద్ర నాయక్ తో కలిసి సోమవారం గ్రీవెన్స్ కోర్టు కలెక్టర్ కు వినతిపత్రం సమర్పించారు. ఈ సందర్భంగా వారు మాట్లాడుతూ.. చట్టం బాధితులకు రక్షణ కల్పించేందుకు ఉద్దేశించినప్పటికీ, నిందితులు బయట స్వేచ్ఛగా

తిరగడం వల్ల బాధితులపై ఒత్తిడి, బెదిరింపులు, సాక్షులను ప్రభావితం చేసే అవకాశాలు ఉన్నాయని వారు ఆందోళన వ్యక్తం చేశారు. అందువల్ల స్టేషన్ బెయిల్ ను రద్దుచేసి నిందితులను వెంటనే రిమాండ్ కు పంపాలని విజ్ఞప్తి చేశారు. అదేవిధంగా, జిల్లా విజిలెన్స్ అండ్ మానిటరింగ్ కమిటీ చైర్మన్ హోదాలో జిల్లా కలెక్టర్ ఈ ఘటనపై ప్రత్యేక విచారణ చేపట్టి బాధితులకు న్యాయం జరిగేలా చర్యలు తీసుకోవాలని వినతి పత్రంలో కోరారు. అట్రాసిటీ చట్టం ప్రకారం అండాల్సిన నష్టపరిహారం ఇప్పటికీ జాప్యం అవుతోందని, సకాలంలో పరిహారం అందజేసి బాధిత కుటుంబానికి భరోసా కల్పించాలని విజ్ఞప్తి చేశారు. నేరం జరిగిన తర్వాత కూడా భయాందోళనల మధ్య జీవింపాల్సిన పరిస్థితి ఏ బాధితుడికీ రాకూడదని, బాధితుల భద్రత కు ప్రాధాన్యం ఇచ్చి ఇలాంటి కేసుల్లో కఠిన చర్యలు తీసుకోవాల్సిన అవసరం ఉందని వారు పేర్కొన్నారు. న్యాయం జరిగిందనే విశ్వాసం బాధితుల్లో కలిగేలా ప్రభుత్వం, పోలీసు యంత్రాంగం సత్వర చర్యలు తీసుకోవాలని కోరారు. వినతిపత్రం సమర్పించిన వారిలో బాధితులు ఈరమ్మ, బుజ్జి పాల్గొన్నారు.

వానల కోసం అల్లాకు ప్రత్యేక ప్రార్థనలు

- దోర్నకల్లో ముస్లిం సోదరుల దువా..
- పచ్చని పంటలతో రైతన్నలు సుఖిక్రంగా ఉండాలని ఆకాంక్ష



ఎదురుచూస్తున్నారు. ఈ నేపథ్యంలో మహబూబాబాద్ జిల్లా దోర్నకల్లో ముస్లిం సోదరులు సోమవారం ప్రత్యేక ప్రార్థనలు (దువా) నిర్వహించారు. అల్లా కరుణించి రాష్ట్రాన్ని కరువు కోరల నుంచి కాపాడాలని, సమృద్ధిగా వర్షాలు కురిపించాలని వేడుకున్నారు. పచ్చని పంటలతో రైతుల ఇళ్లు కళకళలాడాలని, దేశం సుభిక్షంగా ఉండాలని ప్రార్థించారు. అలాగే తాగునీటి కొరతతో ఇబ్బందులు పడుతున్న మూగజీవాలు, పశుపక్ష్యాదులకు కూడా ఉపశమనం కలగాలని మత పెద్దలు దువా చేశారు. ఈ కార్యక్రమంలో మత గురువు హాఫీజ్ సుల్తాన్, మజిద్ కమిటీ అధ్యక్షుడు సలీం పాషా, ఖాదర్ బాబా, గౌస్, అన్వర్, నవాబు, ఫరీద్, జావిద్ తదితరులు పాల్గొన్నారు.

మహబూబాబాద్ జూలై 27 (పీసీడబ్ల్యూ న్యూస్) : తెలంగాణ వ్యాప్తంగా ఎల్ఎస్సీ ప్రభావంతో వర్షాభావ పరిస్థితులు నెలకొనడంతో రైతులు తీవ్ర ఆందోళనకు గురవుతున్నారు. వర్షాలు కురవక విత్తనాలు మొలకెత్తక చేసుల్లోనే ఎండిపోతుండటంతో అన్న దాతలు ఆకాశం వైపు ఆశగా

ఆర్టీసీ కార్మికులకు న్యాయం ఎప్పుడూ..?

- ఎన్డబ్ల్యూఎఫ్ డిప్యూటీ జనరల్ సెక్రటరీ గడ్డం లింగమూర్తి, రాష్ట్ర కార్యదర్శి పిట్టల సుధాకర్
- ఈటెల కమిటీ అంగీకరించిన హామీలు వెంటనే అమలు చేయాలి • 2019 సమ్మె కేసులు ఎత్తివేసి ఉద్యోగ భద్రత కల్పించాలి • శ్రమకు తగిన గౌరవం ఇవ్వాలని ఖమ్మం డిపో వద్ద ఎన్డబ్ల్యూఎఫ్ ధర్నా

ఖమ్మం ప్రతినిధి, జూలై 27 (పీసీడబ్ల్యూ న్యూస్): తెల్లవారుజాము నుంచి అర్ధరాత్రి వరకు ప్రజలను సురక్షితంగా గమ్యస్థానాలకు చేర్చే బాధ్యతను భుజాన వేసుకుని, ఎండనకా.. వాననకా.. పండుగనకా.. నెలవనకా నిరంతరం శ్రమిస్తున్న ఆర్టీసీ కార్మికుల సమస్యలకు ఇకనైనా శాశ్వత పరిష్కారం చూపాలని డిమాండ్ చేస్తూ ఖమ్మం డిపో వద్ద సోమవారం స్టాప్ అండ్ వర్క్స్ ఫెడరేషన్ (సీబిటిఎఫ్) ఆధ్వర్యంలో ధర్నా నిర్వహించారు. ప్రజా రవాణా వ్యవస్థకు వెన్నెముకగా నిలిచిన కార్మికుల శ్రమను గుర్తించి, ప్రభుత్వం ఇచ్చిన హామీలను మాటల్లో కాకుండా చేతల్లో చూపాలని నాయకులు కోరారు. ఈ సందర్భంగా ఎన్డబ్ల్యూఎఫ్ డిప్యూటీ జనరల్ సెక్రటరీ గడ్డం లింగమూర్తి, రాష్ట్ర కార్యదర్శి పిట్టల సుధాకర్ మాట్లాడుతూ.. ఎన్నికల్లో డైరెక్టర్ కమిటీ అంగీకరించిన అంశాలను వెంటనే అమలు చేయడమే కాకుండా పెంచిన అలవెన్యూలను జూలై నెల జీతం నుంచే అమలు చేయాలని డిమాండ్ చేశారు. అంగీకరించిన హామీల అమలులో జరుగుతున్న జాప్యం వల్ల రాష్ట్రవ్యాప్తంగా ప్రతి నెలా సుమారు



మూడు కోట్ల రూపాయల మేర కార్మికులు అలవెన్యూలను కోల్పోతున్నారని ఆవేదన వ్యక్తం చేశారు. వెంటనే సర్దుబాట్ జారీ చేసి హామీలను అమల్లోకి తీసుకురావాలని ప్రభుత్వాన్ని కోరారు. 2026 మే 21న జరిగిన చర్చల ప్రకారం 80 శాతం పెంచిన అలవెన్యూలను అమలు చేయాలని, బ్రెడ్ విన్డర్ పథకం కింద పనిచేస్తున్న వారందరినీ రెగ్యులర్ చేయాలని, యాజమాన్యం నిర్వహించిన పరీక్షల్లో ఉత్తీర్ణులైన డ్రైవర్లు, కండక్టర్లు, మెకానిక్ లకు జూనియర్ అసిస్టెంట్లుగా పదోన్నతులు కల్పించాలని కోరారు. ఉద్యోగ భద్రత కమిటీని తక్షణమే ఏర్పాటు చేసి అన్ని కార్మిక సంఘాలతో చర్చించి విధివిధానాలు రూపొందించాలని విజ్ఞప్తి చేశారు. అదేవిధంగా రిటైర్డ్ ఉద్యోగుల బకాయిలను వెంటనే చెల్లించాలని, పీఎఫ్ హయ్యర్ పెన్షన్ అమలులో ఉన్న సమస్యలను

పరిష్కరించాలని, 2019 సమ్మె సందర్భంగా సమోదైన పోలీసు కేసులను ఎత్తివేయాలని, డిపో, రీజియన్ స్టాండ్ కార్మిక సంఘాలతో చర్చించి పనిభారం తగ్గించే చర్యలు తీసుకోవాలని డిమాండ్ చేశారు. మహిళా కార్మికుల ప్రత్యేక సమస్యలను పరిష్కరించి, అన్ని రీజియన్లలో పదోన్నతులు పారదర్శకంగా అమలు చేయాలని కోరారు. ధర్నాలో పాల్గొన్న కార్మికులు “కార్మికుల శ్రమకు గౌరవం ఇవ్వాలి... హామీలు వెంటనే అమలు చేయాలి... ఉద్యోగ భద్రత కల్పించాలి... పనిభారం తగ్గించాలి... రిటైర్డ్ ఉద్యోగులకు న్యాయం చేయాలి...” అంటూ నినాదాలతో తమ ఆవేదనను వ్యక్తం చేశారు. ప్రజలకు నిరంతర సేవలందించే కార్మికుల సమస్యలు పరిష్కారమైతేనే ఆర్టీసీ మరింత బలోపేతం అవుతుందని పేర్కొన్నారు. సీబిటిఎఫ్ జిల్లా అధ్యక్షుడు కళ్యాణం వెంకటేశ్వరరావు మాట్లాడుతూ.. ఎన్నికల సమయంలో ప్రభుత్వం ఇచ్చిన హామీలను అమలు చేయడం ప్రజాస్వామ్య బాధ్యత అని అన్నారు. ఎన్నో విజ్ఞాన ఇబ్బందులు ఎదుర్కొంటున్న ఆర్టీసీ కార్మికులకు న్యాయం జరిగితేనే సంస్థలో విశ్వాసం, ఉద్యోగుల్లో ఆత్మస్థైర్యం పెరుగుతాయని పేర్కొన్నారు. “ప్రజల ప్రయాణాన్ని సురక్షితంగా గమ్యానికి చేర్చే ప్రతి ఆర్టీసీ కార్మికుడి చెమట చుక్క వెనుక ఒక కుటుంబం ఆశలు ఉన్నాయి. ఆ శ్రమకు తగిన గౌరవం ఇవ్వడం, ఇచ్చిన



హామీలను నిలబెట్టుకోవడం ప్రభుత్వం, యాజమాన్యం బాధ్యత“ అనే సందేశంతో ధర్నా ముగిసింది. డిపో మేనేజర్ కు వినతిపత్రం ధర్నా అనంతరం డిపో కార్యదర్శి గుగ్గిళ్ల రోశయ్య ఆధ్వర్యంలోని ప్రతినిధి బృందం ఖమ్మం డిపో మేనేజర్ మేదా శివప్రసాద్ సమన్వయంతో కూడిన వినతిపత్రాన్ని అందజేసి, యాజమాన్యం అంగీకరించిన ప్రతి హామీని అలవెన్యూ చేయకుండా అమలు చేయాలని విజ్ఞప్తి చేసింది. ఈ కార్యక్రమంలో సీబిటిఎఫ్ జిల్లా ప్రధాన కార్యదర్శి విష్ణువర్ధన్, ఎస్సెల్లూఎఫ్ రీజిన్ కమిటీ ఉపాధ్యక్షులు వి. రమేష్, ప్రచార కార్యదర్శి తోకల బాబు, రీజియన్ మహిళా కన్వీనర్ కమిటీ కన్వీనర్ డి.సరత్, డిపో కమిటీ ఉపాధ్యక్షులు జి.బాబు, ప్రచార కార్యదర్శి చెరుకూరి రామకృష్ణ (ఆర్టీ నాయుడు), కోశాధికారి గడ్డం అయ్యోద్ధ, నాయకులు కత్తి కాంతారావు, కీసర్ అశోక్ రెడ్డి రూదగిరి రావు, కోటి, జోషి, విజయలక్ష్మి, సీతమ్మ, మాధవి, శిరీష రాణి, సునీత, సిరిపురం సీతారామయ్య, ఎ.శ్రీనివాస్, ఎన్సిచారి, రిటైర్డ్ ఉద్యోగుల సంఘం నాయకులు ఆకుతోట శ్రీనివాసరావు, రంగా రామారావు తదితరులు పాల్గొన్నారు.

జీడికల్లోని సీతారామాలయంలో ఆషాఢ మాస వనభోజనాలు

హస్తకొండ జూలై 27 (పీసీడబ్ల్యూ న్యూస్): తెలంగాణ ప్రజల జీవన విధానానికి ప్రతీక అయిన ఆషాఢ మాస వన భోజనాలను పురస్కరించుకొని హస్తకొండ టీఎస్పీఎస్ కాలనీ ఫేస్-2 లోని కాలనీ పరపతి సంఘం ఆధ్వర్యంలో కాలనీవాసులు దాదాపు 400 మంది లింగాల ఘణపురం మండలంలోని జీడికల్ గ్రామంలో కొలువైన శ్రీ సీతారాముల ఆలయాన్ని సందర్శించి సామూహిక పూజలు నిర్వహించి అనంతరం స్థానిక వేడుకల మందిరంలో సమావేశం నిర్వహించారు. ఈ సందర్భంగా కాలనీ మొత్తం కుటుంబాలు చిన్నా పెద్దలందరూ ఆటపాటలతో సందడి చేశారు. ఈ సమావేశంలో కాలనీ పరపతి సంఘం అధ్యక్షులు బోగేల్లి మధుకర్ రావు మాట్లాడుతూ దక్షిణాయనం ప్రారంభంలో వర్షాలు సమృద్ధిగా కురవాలని, పంటలు బాగా పండాలని, వచ్చడనం విరసిల్లాలని ప్రజలందరూ ఆరోగ్య సౌభాగ్యాలు పొందడానికి గ్రామదేవతలను పూజిస్తారని తెలిపారు. సామూహిక భక్తి విశ్వాసాలకు సామాజిక సమిష్టి జీవన తత్వానికి ప్రతికనే ఆషాఢ వనభోజనాలని తెలిపారు. కాలనీ అభివృద్ధి కమిటీ



అధ్యక్షులు పోరెడ్డి సుధాకర్ రెడ్డి మాట్లాడుతూ... పూర్తిగా గ్రామీణ సంస్కృతి వాతావరణం ప్రతిబింబించేలా కాలనీవాసులు మొత్తం గత 15

సంవత్సరాలుగా ప్రతి సంవత్సరం ఆషాఢ మాస వనభోజనాలను నిర్వహించుకుంటూ, ఈ సంవత్సరం జీడికల్ లోని శ్రీ సీతారాముల ఆలయంలో నిర్వహించుకోవడం పట్ల ఆనందం వ్యక్తం చేశారు. ఈ సందర్భంగా కాలనీవాసులందరికీ శైలజ, నవీన రాణి లు సాంస్కృతిక పోటీ కార్యక్రమాలు నిర్వహించి విజేతలకు బహుమతులు అందజేశారు. ఈ కార్యక్రమంలో కాలనీ అభివృద్ధి కమిటీ కార్యదర్శి పోపాల రమేష్, పరపతి సంఘం కార్యదర్శి, కోకాకొండ రామచంద్రారెడ్డి, ామకృష్ణ, బాధ్యులు రవీందర్ రెడ్డి, సుధాకర్ రెడ్డి, ప్రసాద్, కాలనీవాసులు, మురళీధర్ రెడ్డి, పాలకుర్తి సదానందం, సురేష్, చంద్ర శేఖర్ రెడ్డి, సంజీవరెడ్డి, నిర్మల సుధాకర్ రెడ్డి, అయిలి నాగేశ్వరరావు, రామ్ రెడ్డి, యాదగిరి, మేకల శ్రీనివాస్, కిషన్ రెడ్డి, సదాశివరెడ్డి, శ్రీధర్ రెడ్డి, దేవేందర్ రావు, రాఘవులు, వెంకట చార్ల, చింత కరుణాకర్, సుమన్ రావు, దేవ్ సింగ్, మల్లారెడ్డి, శ్రీధర్ సింగ్, నరేందర్, సాంబయ్య తదితరులు పాల్గొన్నారు.

ప్రభుత్వ పాఠశాలల సమస్యలను పరిష్కరించాలి...

ఎంఈడి ఆఫీస్ ముందు నిషిం ధర్మా... వలిగొండ జూలై 27 (పీసీడబ్ల్యూ న్యూస్): ప్రభుత్వ పాఠశాలల సమస్యలను వెంటనే పరిష్కరించాలని డిమాండ్ చేస్తూ నిషిం మండల కమిటీ ఆధ్వర్యంలో సోమవారం రోజున వలిగొండ ఎంఈడి కార్యాలయం ముందు ధర్మా నిర్వహించారు అనంతరం ఎంఐఎస్ కోఆర్డినేటర్ సువర్ణకు వివిధ సమస్యలతో కూడిన వినతి పత్రం అందజేశారు. ఈ సందర్భంగా నిషిం ఎంఐఎస్ కమిటీ సభ్యులు మద్దల రాజయ్య, మండల కార్యదర్శి సిర్సింగ్ స్వామి లు మాట్లాడుతూ పాఠశాలలు ప్రారంభమై నెల రోజులు గడుస్తున్న ప్రభుత్వ పాఠశాలలో చదువుతున్న విద్యార్థులకు నేటికీ యూనిఫామ్స్ అందించలేదని వెంటనే యూనిఫాంలు అందించాలన్నారు. అదేవిధంగా అన్ని ప్రభుత్వ పాఠశాలల్లో సీసీ కెమెరాలు ప్రభుత్వం ఏర్పాటు చేయాలని, పాఠశాలలో చదువుతున్న విద్యార్థుల కోసం డ్రైలీను అందించాలని డిమాండ్ చేశారు. మండల పరిధిలోని పహిల్వాన్ పురం గ్రామంలోని జిల్లా



పరిషత్ ఉన్నత పాఠశాలకు వెంటనే ప్రహరీ గోడను నిర్మించాలని అదేవిధంగా మండల వ్యాప్తంగా అనేక పాఠశాలలో ఖాళీగా ఉన్న ఉపాధ్యాయ పోస్టులను భర్తీ చేయాలని విద్యార్థుల సంఖ్య తక్కువగా ఉందని పేరుతో పాఠశాలలను తొలగించే ప్రయత్నాన్ని ప్రభుత్వం వెంటనే మానుకోవాలని, డిప్యూటీషన్ పేరుతో ఒక పాఠశాల నుండి మరొక పాఠశాలకు నిర్వహిస్తున్న టీచర్ల బదిలీలను ఆపాలని డిమాండ్ చేశారు. ప్రభుత్వ విద్యా వ్యవస్థను పటిష్టం చేయాలని ప్రభుత్వ పాఠశాలలో చదువుతున్న విద్యార్థులకు

నాణ్యమైన భోజనం అందించేందుకు అధిక నిధులను కేటాయించాలని, అన్ని ప్రభుత్వ పాఠశాలల్లో వాచ్మెన్లను నియమించాలని డిమాండ్ చేశారు ఒకవైపు ప్రభుత్వం ప్రభుత్వ విద్యార్థులను బలోపేతం చేస్తామని చెబుతూనే మరొకవైపు విద్యార్థుల సంఖ్య తక్కువగా ఉందని పేరుతో ప్రభుత్వ పాఠశాలలను మూసివేసే చర్యలను వెంటనే మానుకోవాలని ఇప్పటికే మండలంలో మూసివేసిన పాఠశాలలను తిరిగి పునరుద్ధరించాలని డిమాండ్ చేశారు ఈ కార్యక్రమంలో నిషిం మండల కమిటీ సభ్యులు మొగిలి పాక గోపాల్, కొండే కిష్టయ్య, దుబ్బి లింగం, కవిడే సురేష్, భీమనబోయిన జంగాయ్య, వలిగొండ పట్టణ కార్యదర్శి గర్గాను సరసింహ, నాయకులు వేముల నాగరాజు, ధ్యాసబోయిన యాదగిరి, కొండూరు సత్తయ్య, ఉండూటి పాపయ్య, గంగాపురం వెంకటేశం, ఏలెల్లి సరసింహ, కందుల మత్స్యగిరి, ఉంటాలపల్లి మల్లేశం, తదితరులు పాల్గొన్నారు.

నందిగామ పోలీస్ స్టేషన్ ను సందర్శించిన కమిషనర్ డా. తరుణ్ జోషి.. సేవల మెరుగుదలపై కీలక ఆదేశాలు

నందిగామ, జూలై 27 (పీసీడబ్ల్యూ న్యూస్): పూర్వ ర్ సిటీ పోలీస్ కమిషనర్ డా. తరుణ్ జోషి, ఐపీఎస్ సోమవారం నందిగామ పోలీస్ స్టేషన్ ను సందర్శించి స్టేషన్ పనితీరు, రికార్డుల నిర్వహణ, కేసుల దర్యాప్తు పురోగతిని సమగ్రంగా పరిశీలించారు. ఈ సందర్భంగా పోలీసు అధికారులు, సిబ్బందితో సమావేశమైన ఆయన ప్రజలకు మరింత నాణ్యమైన, పారదర్శకమైన పోలీసు సేవలు అందించేందుకు పలు కీలక ఆదేశాలు జారీ చేశారు. స్టేషన్ రికార్డులను క్రమబద్ధంగా నిర్వహించాలని, పెండింగ్ కేసుల దర్యాప్తును వేగవంతం చేసి త్వరితగతిన పూర్తి చేయాలని సూచించారు. ముఖ్యంగా పైరెట్ నేరాల నియంత్రణకు ప్రత్యేక దృష్టి సారించడంతో పాటు ప్రజల్లో అవగాహన కార్యక్రమాలను విస్తృతంగా నిర్వహించాలని ఆదేశించారు. గ్రేడ్ అన్ డిటెక్టెడ్ కేసులను ఆధునిక సాంకేతిక పరిజ్ఞానం సహాయంతో త్వరగా చేదించేందుకు చర్యలు తీసుకోవాలని పేర్కొన్నారు. ప్రజల్లో భద్రతా భావాన్ని పెంపొందించేలా



విజిబుల్ పోలీసింగ్ ను మరింత సమర్థవంతంగా అమలు చేయాలని, రోడ్డు ప్రమాదాల నివారణకు ట్రాఫిక్ నిబంధనలను కఠినంగా అమలు చేయడంతో పాటు అవగాహన కార్యక్రమాలు చేపట్టాలని సూచించారు. సీసీటీఎన్ఎస్, ఈ-సాక్సి వంటి డిజిటల్ వ్యవస్థలను సమర్థంగా వినియోగించి దర్యాప్తు నాణ్యతను మెరుగుపరచాలని తెలిపారు. ప్రజలతో పోలీసులు స్నేహపూర్వకంగా వ్యవహరిస్తూ వారి సమస్యలకు వెంటనే స్పందించాలని



సూచించారు. అనంతరం కమిషనర్ డా. తరుణ్ జోషి కాన్స్టా శాంతివనాన్ని సందర్శించి అక్కడి నిర్వాహకులతో సంస్థ సేవల గురించి తెలుసుకున్నారు. చిన్నారులతో ఆప్యాయంగా ముచ్చటించి వారి విద్య, క్రమశిక్షణ, మంచి విలువలతో ఎడగాలని ప్రోత్సహించారు. ఈ కార్యక్రమంలో జోన్ డీసీపీ శ్రీమతి శిరీష, పిసీసీ ఎస్. లక్ష్మీనారాయణ, నందిగామ ఎస్ హెచ్ ఓ బి. వీరబాబు తదితర పోలీసు అధికారులు, సిబ్బంది పాల్గొన్నారు.

సిద్ధాపూర్ డంపింగ్ యార్డుకు వ్యతిరేకంగా జేఏసీ ఉద్యమం ఉధృతం

జేఏసీ 641 రద్దు వరకు పోరాటం కొనసాగిస్తామని స్పష్టం

షాద్ నగర్, జూలై 27 (పీసీడబ్ల్యూ న్యూస్): రంగారెడ్డి జిల్లా కొత్తూరు మండలం సిద్ధాపూర్ గ్రామంలో ప్రతిపాదించిన డంపింగ్ యార్డుకు వ్యతిరేకంగా ప్రజా ఉద్యమం మరింత వేగం పుంజుకుంది. సిద్ధాపూర్ డంపింగ్ యార్డు వ్యతిరేక పోరాట జాయింట్ యాక్షన్ కమిటీ (జేఏసీ) ఆధ్వర్యంలో నిర్వహించిన తొలి సమావేశంలో అన్ని రాజకీయ పార్టీలు, ప్రజా సంఘాల నాయకులు, గ్రామస్థులు పెద్ద సంఖ్యలో పాల్గొన్నారు. సమావేశంలో మాట్లాడిన జేఏసీ నాయకులు, రాష్ట్ర ప్రభుత్వం జారీ చేసిన జీవో 641ను



వెంటనే రద్దు చేయాలని డిమాండ్ చేశారు. డంపింగ్ యార్డు ఏర్పాటుతో పర్యావరణం దెబ్బతినడంతో పాటు చెరువులు, కుంటలు, భూగర్భ జలాలు కలుషితమయ్యే

ప్రమాదం ఉందని ఆందోళన వ్యక్తం చేశారు. జీవో రద్దు అయ్యే వరకు ఉద్యమాన్ని మరింత ఉధృతం చేస్తామని స్పష్టం చేశారు. సమావేశానికి హాజరైన మాజీ ఎమ్మెల్యే వై. అంజయ్య యాదవ్ మాట్లాడుతూ, ప్రజల అభిప్రాయాలను పరిగణనలోకి తీసుకోకుండా డంపింగ్ యార్డు ఏర్పాటు చేయడం సమంజసం కాదన్నారు. ప్రజల ప్రయోజనాల కోసం చేపట్టే ప్రతి ఉద్యమానికి తన పూర్తి మద్దతు ఉంటుందని హామీ ఇచ్చారు. అనంతరం జేఏసీ రూపొందించిన వాల్ పోస్టర్ ను నాయకులు ఆవిష్కరించారు. రానున్న రోజుల్లో గ్రామాల వారిగా అవగాహన కార్యక్రమాలు, నిరసన కార్యక్రమాలు నిర్వహిస్తూ ఉద్యమాన్ని విస్తరించాలని సమావేశంలో నిర్ణయించారు.

24 గ్రామాల యువజన కాంగ్రెస్ గ్రామ శాఖ అధ్యక్షులు కార్యవర్గ సభ్యుల నియామకం



రామన్నపేట జూలై 27 (పీసీడబ్ల్యూ న్యూస్): తెలంగాణ రాష్ట్ర ప్రభుత్వ విప్, సకీరకల్ శాసనసభ్యులు వేముల వీరేశం ఆదేశానుసారం తెలంగాణ యువజన కాంగ్రెస్ రాష్ట్ర అధ్యక్షుడు జక్కిడి శివచరణ్ రెడ్డి, నల్లగొండ జిల్లా అధ్యక్షుడు మేకల ప్రమోద్ రెడ్డి, సకీరకల్ నియోజకవర్గ అధ్యక్షులు ఏనుగు రఘుమా రెడ్డి సహకారంతో రామన్నపేట మండల యువజన కాంగ్రెస్ 24 గ్రామాల గ్రామ శాఖ అధ్యక్షులను మరియు కార్యవర్గ సభ్యులను నియమించినట్లు రామన్నపేట యువజన కాంగ్రెస్ మండల అధ్యక్షులు బట్టె సంతోష్ కుమార్ తెలిపారు. ఈ సందర్భంగా బట్టె సంతోష్ కుమార్ మాట్లాడుతూ నూతన గ్రామ అధ్యక్షులకు కార్యవర్గ సభ్యులకు అభినందనలు తెలిపారు. పార్టీ సిద్ధాంతాలను ప్రజల్లోకి తీసుకెళ్తూ, కార్యక్రమాలను సమన్వయం చేస్తూ, ప్రజా సమస్యల పరిష్కారానికి నిరంతరం కృషి చేయాలని ఆకాంక్షిస్తున్నట్లు తెలిపారు. నూతన నాయకత్వంలో పార్టీ మంంత బలోపేతం కావడంతో పాటు ప్రజల విశ్వాసాన్ని మరింతగా పొందుతుంది అని నమ్ముతున్నానని అన్నారు. కొత్తగా నియమించబడ్డ నాయకులకు విజయవంతమైన పదవీకాలం ఉండాలని కోరారు.

ఉస్మానియా విశ్వవిద్యాలయం రాజనీతి శాస్త్రం హెడ్ కు శుభాకాంక్షలు తెలియజేసిన డాక్టర్ ఎన్ అశోక్



రామన్నపేట జూలై 27 (పీసీడబ్ల్యూ న్యూస్): ఉస్మానియా విశ్వవిద్యాలయం రాజనీతి శాస్త్ర విభాగానికి కి హెడ్ గా బాధ్యతలు తీసుకున్న ప్రొఫెసర్ శ్రీలత కు పూల మొక్క ను అందించి శుభాకాంక్షలు తెలియజేసి ఆశీర్వాదం తీసుకున్న డాక్టర్ ఎం అశోక్ ఈ కార్యక్రమంలో దివ్యాంగుల విభాగం రాష్ట్ర వర్కింగ్ ప్రెసిడెంట్ మారవేణి చంద్రశేఖర్ యాదవ్, రాష్ట్ర ఉపాధ్యక్షులు డాక్టర్ కురిషిద్ మియా .. డాక్టర్ వెంకటేశం కల్లి, ఎస్ స్వామి తదితరులు పాల్గొన్నారు

పేదలకు అండగా సీఎంఆర్ఎఫ్ - నర్సింహులపేట మండలంలో లబ్ధిదారులకు చెక్కుల పంపిణీ



నర్సింహులపేట, జూలై 27 (పీసీడబ్ల్యూ న్యూస్): పేద ప్రజల వైద్య అవసరాలకు ప్రభుత్వం అందిస్తున్న ముఖ్యమంత్రి సహాయ నిధి (సీఎంఆర్ఎఫ్) చెక్కులను నర్సింహులపేట మండలంలోని పలు గ్రామాలకు చెందిన లబ్ధిదారులకు సోమవారం పంపిణీ చేశారు. డోర్సుకల్ ఎమ్మెల్యే డాక్టర్ జాలోత్ రామచంద్ర నాయక్ ఆదేశాల మేరకు మండల కాంగ్రెస్ పార్టీ అధ్యక్షుడు జీనుకల రమేష్ చెక్కులను లబ్ధిదారులకు అందజేశారు. ఈ సందర్భంగా జీనుకల రమేష్ మాట్లాడుతూ.. పేద కుటుంబాలకు సీఎంఆర్ఎఫ్ పథకం గొప్ప భరోసాగా నిలుస్తోందన్నారు. అర్హులైన ప్రతి ఒక్కరికీ ప్రభుత్వ సంక్షేమ పథకాల ఫలాలు అందేలా ప్రభుత్వం కృషి చేస్తోందని తెలిపారు. ప్రజల సమస్యల పరిష్కారానికి ఎమ్మెల్యే రామచంద్రనాయక్ నిరంతరం కృషి చేస్తున్నారని పేర్కొన్నారు. సర్పంచ్ లు, పార్టీ నాయకులు, కార్యకర్తలు, లబ్ధిదారులు తదితరులు పాల్గొన్నారు.

ఆర్కే సీడ్స్ లో వ్యవసాయ అధికారుల తనిఖీ

• నాణ్యత పరీక్ష కోసం విత్తన నమూనాల సేకరణ



పరకాల, జూలై 27 (పీసీడబ్ల్యూ న్యూస్): పరకాల పట్టణంలోని ఆర్కే సీడ్స్ అండ్ పెస్టిసైడ్స్ దుకాణంలో వ్యవసాయ శాఖ అధికారులు ఆకస్మికంగా తనిఖీలు నిర్వహించారు. కొందరు రైతులు వ్యక్తం చేసిన సందేహాల నేపథ్యంలో అధికారులు సుమోటోగా స్పందించి పరిశీలన చేపట్టారు. ఈ సందర్భంగా నడికూడ మండలం పరకాల గ్రామానికి చెందిన రైతులు గాజుల రాజు, జంగే శ్రీనివాస్, పగిడే రతన్ రావు, డ్రైగ రాజేశ్వర్ రావు, కల్లపల్లి శంకర్, పద్మలను వివరించి వారు కొనుగోలు చేసిన విత్తనాల బిల్లులను పరిశీలించారు. అనంతరం వారి వాంగ్మూలాలను సమోదా చేశారు. రైతులు ఇచ్చిన వివరాల ప్రకారం తమ పొలాల్లో మిర్చి విత్తనాల మొలక శాతం సంతృప్తికరంగా, సుమారు 90 శాతం వరకు సమోదైనదని అధికారులు తెలిపారు. అనంతరం రైతుల సమక్షంలో పంచనామా నిర్వహించి దామినీ 541 మిర్చి విత్తనాల నమూనాలను సేకరించారు. వాటిని నాణ్యత పరీక్షల కోసం హైదరాబాద్ లోని రాజేంద్రనగర్ విత్తన పరీక్షా కేంద్రానికి పంపించారు. ల్యాబ్ నివేదిక వచ్చిన తర్వాత విత్తనాల నాణ్యతపై తుది నిర్ణయం తీసుకుంటామని అధికారులు స్పష్టం చేశారు. నాణ్యతలో లోపాలు లేదా నిబంధనల ఉల్లంఘన ఉన్నట్లు తేలితే సంబంధిత వారిపై చట్టప్రకారం కఠిన చర్యలు తీసుకుంటామని హెచ్చరించారు. అలాగే నకలీ విత్తనాలు విక్రయించడం, బిల్లు లేకుండా అమ్మకాలు జరపడం వంటి అక్రమాలకు పాల్పడి డీలర్లపై క్రిమినల్ కేసులు నమోదు చేస్తామని తెలిపారు. ఈ తనిఖీల సందర్భంగా ఆర్కే సీడ్స్ యాజమాన్యం అధికారులకు పూర్తిగా సహకరించి, అవసరమైన బిల్లులు, రికార్డులు, విత్తన నమూనాలను అందజేసింది. నాణ్యతపై ఎలాంటి సందేహాలున్నా అధికారుల విచారణకు సహకరిస్తూ రైతుల ప్రయోజనాలకే ప్రాధాన్యత ఇస్తున్నట్లు స్పష్టం చేసింది. ఈ సందర్భంగా ఆర్కే సీడ్స్ అండ్ పెస్టిసైడ్స్ యజమాని రాజు మాట్లాడుతూ రైతుల పక్షాన నేనుంటాను రైతులకు ఏలాంటి నష్టం కలిగించెను నేను వారికి భరోసా ఇస్తానని ఈ సందర్భంగా వారు అన్నారు.

సరికొత్త ఓపెనర్స్ తో బరిలోకి బేమండియా..?



భారత క్రికెట్ వర్గాల్లో పదిహేనేళ్ల కుర్రాడు వైభవ్ సూర్యవంశీ పేరు ఇప్పుడు మారుమోగుతోంది. జింబాబ్వే టూర్లో అదరగొట్టిన ఈ టీనేజ్ సెన్సేషన్ ను 2027 వన్డే వరల్డ్ కప్ లో రోహిత్ శర్మతో కలిసి ఓపెనర్ గా బరిలోకి దించాలని మాజీ దిగ్గజం ఘరూఖ్ ఇంజనీర్ సంవలన సూచన చేశారు. బీఫ్ సెలెక్షన్ అజిత్ అగార్వల్ వెంటనే ఈ నిర్ణయం తీసుకోవాలని ఆయన డిమాండ్ చేయడం ఆసక్తికరంగా మారింది.వన్డే ప్రపంచకప్ 2027 టూర్నెట్ గా టీమండియా సన్నాహాలు మొదలుపెట్టాల్సిన సమయం వచ్చేసింది. ఈ నేపథ్యంలో ఘరూఖ్ ఇంజనీర్ చేసిన వ్యాఖ్యలు జాతీయ మీడియాలో హాట్ టాపిక్ గా మారాయి. ప్రస్తుతం భారత్ వన్డే జట్టులో రోహిత్ శర్మ, శుభామన్ గిల్ ఓపెనర్లుగా ఇన్నింగ్స్ ఆరంభిస్తున్నారు. అయితే భవిష్యత్తును దృష్టిలో ఉంచుకుని ఈ పూజాన్ని మార్చాలని ఆయన సూచించారు. గిల్ అద్భుతమైన ఫామిలో ఉన్న మాట వాస్తవమే అయినా.. అతడిని నాలుగో స్థానంలో ఆడిస్తే జట్టుకు మరింత మేలు జరుగుతుందన్నది ఘరూఖ్ అభిప్రాయం. గిల్ గాల్లోకి లేపి భారీ పాట్లు ఆడే రకం కాదు.. అతడో పక్కా క్లాస్ ప్లేయర్ కాబట్టి అతనికి మీడిలార్డర్ బాధ్యతలు అప్పగించాలన్నారు.అదే జరిగితే కెప్టెన్ రోహిత్ శర్మతో కలిసి వైభవ్ ఇన్నింగ్స్ ప్రారంభించే అవకాశం ఉంటుంది. మైదానంలో ఈ లెఫ్ట్-రైట్ కాంబినేషన్ అద్భుతంగా వర్చువల్ అవుతుందని ఆయన విశేషించారు. వైభవ్ లాంటి ధూకుడున్న ఆటగాడు పవర్ ప్లేయర్ ఫీల్డింగ్ గ్యాప్స్ సునాయాసంగా కనుక్కుని

బౌండరీలు బాదగలదు. అతడు ఆరంభంలోనే వేగంగా పరుగులు రాబడితే.. మిగతా బ్యాటర్లు కుదురుకుని భారీ లక్ష్యాలను నిర్దేశించడానికి వుప్పులంగా నమయించుకుంటుంది.ఘరూఖ్ సూచించిన కొత్త బ్యాటింగ్ ట్రైనప్ ప్రకారం.. రోహిత్, సూర్యవంశీ ఓపెనింగ్ చేస్తే.. పరుగుల యంత్రం విరాట్ కోహ్లా తనకిష్టమైన మూడో స్థానంలోనే వస్తాడు. ఆ తర్వాత నాలుగో నంబర్లో శుభామన్ గిల్ వస్తే టీమండియా బ్యాటింగ్ ఆర్డర్ అత్యంత పటిష్టంగా మారుతుంది. పటిష్టమైన టేస్ ఎర్పడ్డక మిడిలార్డర్ గిల్ లాంటి సాంకేతిక నైపుణ్యం ఉన్న బ్యాటర్ ఉంటే జట్టుకు తిరుగుండని ఘరూఖ్ అంచనా వేస్తున్నారు.ఇటీవలే జింబాబ్వేతో ముగిసిన మూడు మ్యాచ్ ల సిరీస్ లో వైభవ్ ఏ స్థాయిలో వెలరేగాడ్ అందరం చూశాం. రెండు అద్భుతమైన హాఫ్ సెంచరీలు సాధించి మొత్తం 151 పరుగులు ఖాతాలో వేసుకున్నాడు. ప్లేయర్ ఆఫ్ ది సిరీస్ అవార్డు సైతం సొంతం చేసుకుని సెలెక్షన్ దృష్టిని బలంగా ఆకర్షించాడు. ఇలాంటి అద్భుతమైన ఫామిలో ఉన్న కుర్రాడిని వెంటనే వన్డే జట్టులోకి తీసుకోవడానికి ఇదే సరైన తరుణమని మాజీ వికెట్ కీపర్ గట్టిగా చెబుతున్నారు. అతడి వయసు కేవలం 15 ఏళ్లే అయినా.. జాతీయ జట్టు తరఫున మ్యాచ్ లు గెలిపించేంత అత్యవినాసం ఆ కుర్రాడిలో వుప్పులంగా ఉందనడంలో ఎలాంటి సందేహం లేదు. వన్డేలు, టీ20ల మధ్య పెద్దగా తేడా చూడాల్సిన అవసరం లేదని ఆయన స్పష్టం చేశారు.వైభవ్ సూర్యవంశీ ఆటతీరుపై ఆసక్తికర వ్యాఖ్యలు చేస్తూ.. అతడిని క్రికెట్ దిగ్గజం వివ్ రిచర్డ్స్ తో పోల్చారు. రిచర్డ్స్ ఏ ఫార్మాట్లో ఆడినా బౌలర్లపై విరుచుకుపడేవాడు.. అప్పుడే అలాగే వైభవ్ కూడా ఒక జేనియస్ అని కొనియాడారు. ఫ్లోర్ పిచ్ బంతులు పడితే వాటిని కచ్చితంగా సిక్సర్లుగా మలిచే సత్తా ఈ కుర్రాడి సొంతం. అయితే అతడికి అతిగా కోచింగ్ ఇచ్చి సహజ సిద్ధమైన శైలిని నాశనం చేయద్దని టీసీసీజి సూచించారు. పుస్తకాల్లో ఉన్నట్టు కాకుండా తనదైన శైలిలో ఆడే ఈ కుర్రాడికి పదే పదే సలహాలు ఇవ్వాల్సిన అవసరం లేదన్నారు. తప్పుల నుంచి పాఠాలు నేర్చుకుంటూ తనను తాను మెరుగుపరుచుకునే లక్షణం అతడిలో ఉందని ప్రశంసించారు.

వైభవ్ సూర్యవంశీపై వీవీఎస్ లక్ష్మణ్ ప్రశంసలు

జింబాబ్వేతో జరిగిన మూడో టీ20 మ్యాచ్ లో భారత యువ ఓపెనర్ వైభవ్ సూర్యవంశీ 49 బంతుల్లో 81 పరుగులు చేసి జట్టు ఘనవిజయంలో కీలక పాత్ర పోషించాడు. మూడు మ్యాచ్ ల ఈ సిరీస్ ను భారత్ గెలుచుకోవడంలో ప్రధాన పాత్ర పోషించిన వైభవ్ ప్లేయర్ ఆఫ్ ది మ్యాచ్? తో పాటు ప్లేయర్ ఆఫ్ ది సిరీస్ అవార్డులను కూడా కైవసం చేసుకున్నాడు. మ్యాచ్ ముగిసిన అనంతరం భారత తాత్కాలిక ప్రధాన కోచ్ వివిఎస్ లక్ష్మణ్ విలేకరుల సమావేశంలో మాట్లాడారు. కేవలం 15 సంవత్సరాల వయస్సులోనే వైభవ్ చూపుతున్న ఆత్మవిశ్వాసం, పరిణతి అద్భుతమని కొనియాడిన లక్ష్మణ్, భవిష్యత్తులో అతను మరింత ఎదగడానికి ఓ కీలకమైన సలహా ఇచ్చారు. వైభవ్ సూర్యవంశీలోని ప్రతిభను బీసీసీఐ రెండున్నర సంవత్సరాల క్రితమే గుర్తించిందని లక్ష్మణ్ వెల్లడించారు. 2024 అండర్-19 ప్రపంచ కప్ కు ముందు విజయవాడలో జరిగిన క్వాలిఫైంగ్ లో సిరీస్ లో ఇండియా-బి తరఫున వైభవ్ అత్యధిక పరుగులు చేసిన విషయాన్ని ఆయన గుర్తుచేసుకున్నారు. అప్పటి నుంచే అతనికి సెంటర్ ఆఫ్ ఎక్సలెన్స్ క్యాంపుల్లో శిక్షణ ఇస్తూ, అండర్-19 ప్రపంచకప్ లో టాప్ స్కోరర్ గా నిలిచేలా తీర్చిదిద్దామని తెలిపారు. వైభవ్ ఒక ఆటగాడిగానే కాకుండా వ్యక్తిగతంగా ఎలాంటి ఆలోచనా ధోరణి కలిగి ఉంటాడో మేనేజ్మెంట్ కు పూర్తిగా తెలుసని లక్ష్మణ్ చెప్పారు. గత ఆరు నెలల కాలంలో వైభవ్ వ్యక్తిగతంగా ఎదిగిన తీరు, ఆటపై అతనికి ఉన్న అవగాహన, మెమరీలో లేవల్సే ఆకాశాన్ని తాకాయని లక్ష్మణ్ ప్రశంసించారు. అందుకే అంతర్జాతీయ స్థాయిలో పెద్ద పెద్ద బౌలర్లను ఎదుర్కొంటూ ఒత్తిడి సమయాల్లోనూ రాణించగలుగుతున్నాడని చెప్పారు. అయితే వైభవ్ ఇంకా చాలా మెరుగుపడాల్సిన వికెట్ ప్రధాన అంశం అతని ఓపెనర్ ఫిట్ నెస్ అని లక్ష్మణ్ స్పష్టం చేశారు. అతను ఇంకా 15 ఏళ్ల చిన్న కుర్రాడేనని, రాబోయే రోజుల్లో తన ఫిట్ నెస్ స్థాయిలను పెంచుకుంటే క్రికెట్ ప్రపంచంలో తిరుగులేని ప్లేయర్ గా మారతాడని లక్ష్మణ్ అభిప్రాయపడ్డారు.ఆటలోని ప్రతి



విభాగంలోనూ తానను తాను మెరుగుపరుచుకోవాలనే తపన వైభవ్ లో స్పష్టంగా కనిపిస్తుందని కోచ్ లక్ష్మణ్ కొనియాడారు. మూడో టీ20 మ్యాచ్ లో ఫీల్డింగ్ చేస్తున్న సమయంలో దెబ్బ తగిలి గాయపడినప్పటికీ, మైదానాన్ని వదిలి వెళ్లకుండా జట్టు కోసం ఫీల్డింగ్ కొనసాగించాలని వైభవ్ భావించాడని తెలిపారు. కానీ జట్టు ఫిజియో వచ్చి బలవంతంగా అతనిని బయటకు తీసుకువెళ్లారని చెప్పారు. చిన్న వయసులోనే జట్టు విజయం కోసం అతను చూపించిన ఈ అంకితభావం, పట్టుదల నిజంగా అభినందనీయమని లక్ష్మణ్ ప్రశంసించారు.

ఆకట్టుకోలేకపోయిన బాబర్ ఆజం

వెస్టిండీస్ తో జరుగుతున్న తొలి టెస్టు రెండో రోజు ఆట ముగిసేసరికి పాకిస్తాన్ 3 వికెట్ల నష్టానికి 199 పరుగులు చేసింది. కెప్టెన్ బాధ్యతలు చేపట్టిన బాబర్ ఆజం 23 పరుగులకు ఔటవ్వగా.. షాన్ మసూద్ 88 పరుగులతో నాటోల్ గా నిలిచాడు. దాదాపు మూడేళ్ల విరామం అనంతరం టెస్ట్ క్రికెట్లో పాక్ కెప్టెన్ గా తిరిగొచ్చిన బాబర్ ఆజం.. బ్యాటింగ్ లో అంతగా ఆకట్టుకోలేకపోయాడు. వెస్టిండీస్ తో జరిగిన తొలి టెస్టు రెండో రోజు ఆటలో బాబర్ ఆజం కేవలం 23 పరుగులే ఔటయ్యాడు. రెండో రోజు ఆట ముగిసే సమయానికి పాకిస్తాన్ తమ తొలి ఇన్నింగ్స్ లో 48 ఓవర్లలో 3 వికెట్ల నష్టానికి 199 పరుగులు చేసి.. ఆతిథ్య జట్టు కంటే ఇంకా 112 పరుగుల వెనుకబడి ఉంది.జులై 2023 తర్వాత తొలిసారిగా టెస్ట్ కెప్టెన్ గా బాధ్యతలు చేపట్టిన బాబర్ ఆజం క్రీజులో మంచి ఫామ్ లో కనిపించాడు. బాబర్ ఆజం తన 38 బంతుల ఇన్నింగ్స్ లో 3 ఫోర్లు కొట్టాడు. కానీ వెస్టిండీస్ పేసర్ జేడెన్ సీల్స్ బౌలింగ్ లో వికెట్ కీపర్ కు క్యాచ్ ఇచ్చి ఔటయ్యాడు. బాబర్ ఆజం తన చివరి టెస్ట్ సెంచరీని దాదాపు నాలుగేళ్ల క్రితం కరాచీలో న్యూజీలాండ్ పై సాధించాడు. బాబర్ ఆజం ఇప్పటివరకు 63 టెస్ట్ మ్యాచ్ లలో 42.49 సగటుతో



4504 పరుగులు సాధించాడు, ఇందులో తొమ్మిది సెంచరీలు, 31 హాఫ్ సెంచరీలు ఉన్నాయి. కెపెన్ రోహిత్ బౌలింగ్ లో ఓపెనర్ అజాన్ ఒవైస్ డకౌట్ అవ్వడంతో పాకిస్తాన్ కు పేలవమైన ఆరంభం లభించింది. ఆ తర్వాత మాజీ కెప్టెన్ షాన్ మసూద్, ఇమామ్-ఉల్-హక్(63) రెండో వికెట్ కు అద్భుతమైన 155 పరుగుల భాగస్వామ్యాన్ని నెలకొల్పారు. షాన్ మసూద్ 137 బంతుల్లో 11 ఫోర్లతో 88 పరుగులు చేసి నాటోల్ గా నిలవగా.. అప్పుడే క్రీజులోకి వచ్చిన ఆల్ రౌండర్ సల్మాన్ అఘా ఇంకా తన ఖాతా తెరవలేదు. అంతకుముందు వెస్టిండీస్ తొలి ఇన్నింగ్స్ 311 పరుగుల వద్ద ముగిసింది. వికెట్ కీపర్ షాయ్ హోప్ (92 పరుగులు), కామెమ్ హాడ్జ్ (84 పరుగులు) జట్టును బలమైన స్కోరుకు చేర్చారు. పాకిస్తాన్ తరఫున ఫాస్ట్ బౌలర్ మహమ్మద్ అలీ అద్భుతంగా బౌలింగ్ చేసి 50 పరుగులకు 4 వికెట్లు తీయగా.. మహమ్మద్ అజ్హాన్ 63 పరుగులకు 3 వికెట్లు పడగొట్టాడు.

రాజా ముత్తుపాండికి రజతం



కామన్నెట్ గేమ్స్-2026లో భారత వెయిట్లిఫ్టర్లు తమ సత్తా చాటుతున్నారు. ఆదివారం జరిగిన పురుషుల 65 కేజీల విభాగంలో భారత వెయిట్లిఫ్టర్ రాజా ముత్తుపాండి రజత పతకం సాధించాడు. స్నాచ్, క్లీన్ అండ్ జర్క్ విభాగాల్లో కలిపి 286 కేజీలు ఎత్తి రెండో స్థానంలో నిలిచాడు. దీంతో గ్లాస్గోలో భారత్ కు ఆ రోజే వెయిట్లిఫ్టింగ్ లో మూడో పతకం లభించింది. తమిళనాడుకు చెందిన 26 ఏళ్ల రాజా ముత్తుపాండి స్నాచ్ లో 126 కేజీలు, క్లీన్ అండ్ జర్క్ లో 160 కేజీలు విజయవంతంగా ఎత్తాడు. రెండు విభాగాల్లో కలిపి 286 కేజీల మొత్తం బరువుతో రజత పతకాన్ని ఖాయం చేసుకున్నాడు. విభాగంలో మలేషియాకు చెందిన అజ్మిల్ బిన్ బిడీన్ మహ్మద్ మొత్తం 299 కేజీలు ఎత్తి కామన్నెట్ గేమ్స్ రికార్డుతో స్వర్ణ పతకాన్ని కైవసం చేసుకున్నాడు. పరుసగా మూడోసారి కామన్నెట్ గేమ్స్ స్వర్ణాన్ని గెలుచుకున్న ఘనత కూడా అతని ఖాతాలో చేరింది. రాజా ముత్తుపాండి విజయానికి వెనక సుదీర్ఘ పోరాటం ఉంది. 2019లో మోచేతి లిగమెంట్ కు తీవ్రమైన గాయం కావడంతో అతని కెరీర్ సంగోభంలో పడింది. అనంతరం కరోనా మహమ్మారి కారణంగా పునరావాస ప్రక్రియ కూడా దెబ్బతింది. అంతేకాకుండా కొత్త

బరువు విభాగాలకు మార్పు, భారత స్టార్ వెయిట్లిఫ్టర్ జెరమీ లాల్ రిన్నుంగా ఎదుగుదలతో 2022 బర్లిన్ హామ్ కామన్నెట్ గేమ్స్ కు ఎంపిక కాలేకపోయాడు. అయితే 65 కేజీల విభాగం ప్రవేశపెట్టిన తర్వాత మళ్లీ జాతీయ జట్టులో చోటు సంపాదించాడు. 2025 ప్రపంచ వెయిట్లిఫ్టింగ్ ఛాంపియన్ షిప్ లో వ్యక్తిగత అత్యుత్తమ ప్రదర్శనగా 299 కేజీలు ఎత్తి తొమ్మిదో స్థానంలో నిలవడం అతనికి ఆత్మవిశ్వాసాన్ని పెంచింది. ఇప్పుడు అదే జోరును కొనసాగిస్తూ కామన్నెట్ గేమ్స్ లో రజత పతకాన్ని గెలుచుకున్నాడు. ఈ విజయాన్ని తల్లిదండ్రులు, కోచ్ విజయ్ శర్మకు అంకితం చేస్తానని రాజా ముత్తుపాండి తెలిపాడు. అయితే స్వర్ణ పతకాన్ని అందుకోలేకపోవడం తనకు నిరాశ కలిగించిందని తెలిపాడు. కోచ్ తనపై పూర్తి విశ్వాసం ఉంచారని, కానీ ఆశించిన స్థాయిలో ప్రదర్శన ఇవ్వలేకపోయానని అన్నాడు. అయితే ఈ పోటీ నుంచి నేర్చుకున్న పాఠాలతో మరింత కష్టపడి శిక్షణ తీసుకుని భవిష్యత్తులో స్వర్ణం సాధించేందుకు కృషి చేస్తానని స్పష్టం చేశాడు. ఆదివారం భారత పతకాల ఖాతాలో చేరిన మూడు పతకాలు కూడా వెయిట్లిఫ్టింగ్ నుంచే రావడం విశేషం. అంతకుముందు మహిళల 48 కేజీల విభాగంలో ఒలింపిక్ రజత పతక విజేత మీరాబాయి చాను పరుసగా మూడోసారి కామన్నెట్ గేమ్స్ స్వర్ణ పతకాన్ని గెలుచుకుంది. అలాగే పురుషుల 60 కేజీల విభాగంలో చనాంబం రిషికాంతా సింగ్ రజత పతకం సాధించి భారత్ కు మరో విజయాన్ని అందించాడు. దీంతో వెయిట్లిఫ్టింగ్ మరోసారి భారత పతకాల వేటలో కీలక పాత్ర పోషించింది.మరోవైపు బాక్సింగ్ లో భారత్ కు తొలి నిరాశ ఎదురైంది. పురుషుల విభాగంలో పోటీపడిన ఆదిత్య ప్రతాప్ యాదవ్ ఫీక్సర్డ్ ఫైన్ లో ఊండాకు చెందిన సుమా బట్లే చేతిలో 3-2 టేడాతో ఓడిపోయాడు. దీంతో గ్లాస్గో కామన్నెట్ గేమ్స్ లో భారత బాక్సింగ్ జట్టుకు తొలి ఓటమి సమాధిైంది.



ఇషా సింగ్ పసిడి గులి

- మను భాకర్ కు కాంస్య పతకం
- ఐఎస్ఎస్ఎఫ్ ఘాటింగ్ ప్రపంచకప్

హాంగ్కా (చైనా) : భారత స్టార్ ఘాట్, తెలంగాణ అమ్మాయి ఇషా సింగ్ మరోసారి పసిడి గురితో మెరిసింది. చైనాలోని హాంగ్కాలో జరుగుతున్న ఐఎస్ఎస్ఎఫ్ ఘాటింగ్ ప్రపంచకప్ లో ఇషా సింగ్ బంగారు పతకం సాధించింది. ఇటీవల మ్యూనిచ్ లో జరిగిన ప్రపంచకప్ లో వరల్డ్ రికార్డు నెలకొల్పిన ఇషా సింగ్ అదే జోరులో మరో స్వర్ణం ఖాతాలో వేసుకుంది. సోమవారం జరిగిన మహిళల 25మీటర్ల ఫిస్ట్ విభాగంలో ఇషా సింగ్ 40 పొయ్ట్ తో అగ్రస్థానంలో నిలిచింది. చైనా ఘాట్ జాంగ్ 37 పొయ్ట్ తో రెండో స్థానంలో నిలుచగా.. డబుల్ ఒలింపిక్ మెడలిస్ట్ మను భాకర్ 28 పొయ్ట్ తో కాంస్య పతకంతో సరిపెట్టు కుంది. ఒకే తేదీలో రెండు పతకాలు రావడంతో హాంగ్కా ప్రపంచకప్ లో భారత్ పతకాల సంఖ్య 9కు చేరుకుంది. భారత్ ఓ పసిడి, ఓ రజతం సహా కాంస్య పతకం దక్కించుకుంది.



